

Astara - "Təmiz şəhərim" mənim

Astara Pedaqoji Kollecinin həyətinə girən kimi burada baş-baş vermiş müxtəlif növ gül kolları, ağaclar, səliqəli şəkildə cərgə ilə torpağa basdırılan yeni tinglər ilk baxışdan adamın diqqətini çəkir. Yaşlılıqlar arasında gözib dolandığca bu ecazkar gözəllikdən xüsusi zövq alırsan.



Məhz bütün bunlar nəzərə alınaraq "Şəhərsalma və Memarlıq İli" çərçivəsində Yeni Azərbaycan Partiyası Astara rayon təşkilatı və Astara Pedaqoji Kollecinin birgə təşkilatçılığı ilə növbəti "Təmiz şəhərim" adlı iməcilik aksiyası burada baş tutdu. YAP As-



tara rayon təşkilatının sədri Həbib Cəfərovun, Astara Pedaqoji Kollecinin direktoru professor Kamran Kazımovun iştirak etdiyi aksiya çərçivəsində kollecin müəllim və tələbə heyəti, həmçinin YAP fəalları ətraf mühitin qorunması və abadlıq işlərinə öz töhfələrini vermək üçün iş böyük həvəslə başladılar. İməcilik zamanı kollecin ərazisində tullantılar yığıldı, ağaclara aqrotekniki qaydada qulluq edildi, ərazi səliqəyə salındı. Aksiyanın təşkilinə ürəklə qatılan YAP Astara rayon təşkilatının sədri Həbib Cəfərov bildirdi ki, aksiyanın məqsədi Astaranın ən füsunkar guşəsi olan burada görülən işlərlə az da olsa, şəhər mühitinin daha təmiz və abad saxlanmasına töhfə vermək, gənclər arasında ekoloji mədəniyyətin və vətəndaş məsuliyyətinin təbliğidir.

Onu da əlavə edək ki, belə təşəbbüslər cəmiyyətimizdə ətraf mühitə qayğının artmasına, respublikamızın cənub qapısı sayılan şəhərimizin daha gözəl və yaşıl olmasına xidmət edir. "Təmiz şəhərim" adlı iməcilik aksiyası iştirakçılar tərəfindən böyük ruh yüksəkliyi ilə qarşılandı. Belə aksiyaların ilboyu təşkilinin nəzərdə tutulduğu bildirildi.

*Zəfər ORUCOĞLU,
Astara*